

परमाणु ऊर्जा केन्द्रीय विद्यालय-3, रावतभाटा

आविधिक परीक्षा -2018-19

विषय – हिन्दी

कक्षा-आठवीं

समय- 3 घंटा

पूर्णांक- 40

प्रश्न.1 निम्नलिखित गद्यांश को ध्यानपूर्वक पढ़कर नीचे दिए गये प्रश्नों के उत्तर लिखिए- 5

साहस की जिन्दगी सबसे बड़ी जिन्दगी होती है। ऐसी जिन्दगी की सबसे बड़ी पहचान यह है कि वह बिल्कुल निडर एवं बेखौफ़ होती है। साहसी मनुष्य की पहली पहचान यह है कि वह इस बात की चिंता नहीं करता कि लोग उसके बारे में क्या कहेंगे। जनता क्या सोचगी, इस बात की उपेक्षा करके जीने वाला आदमी दुनिया की असली ताकत है और मनुष्यता को प्रकाश भी उसी आदमी से मिलता है। अडोस-पडोस को देखकर चलना, यह साधारण मनुष्य का काम है। काम करने वाले अपने उद्देश्य की तुलना, पड़ोसियों के उद्देश्य से नहीं करते हैं। साहसी मनुष्य उन सपनों में भी रस लेता हिया जिन सपनों का कोई व्यवहारिक अर्थ नहीं है।

1. लेखक के अनुसार किस प्रकार की जिन्दगी सबसे बड़ी जिन्दगी कही जाती है?
 - क. समझौतावादी
 - ख. साहस की जिन्दगी
 - ग. सादगीपूर्ण जिन्दगी
 - घ. अवसरवादी जिन्दगी ()
2. साहसी मनुष्य की असली पहचान यह है कि वह-
 - क. सदा आगे बढ़ता जाता है
 - ख. लोगों की सोच की परवाह नहीं करता
 - ग. बिल्कुल लापरवाही नहीं करता
 - घ. बाधाओं से नहीं घबराता ()
3. दुनिया की असली ताकत किस प्रकार के लोग होते हैं ?
 - क. लोगों की उपेक्षा करके जीने वाले

- ख. सब लोगों की सलाह मानने वाले
 ग. पृथकता को महत्व देने वाले
 घ. पड़ोसी की बात सिर झुकाकर मानने वाले ()
4. 'निडर' शब्द का विलोम है-
- क. कायर
 ख. बडबोला
 ग. साहसी
 घ. बेखौफ़ ()
5. उपर्युक्त गद्यांश का उचित शीर्षक है-
- क. जिन्दगी
 ख. साहस की जिन्दगी
 ग. मनुष्यता
 घ. साहसी ()

प्रश्न-2. निम्नलिखित प्रश्नों के उत्तर दीजिए- $7 \times 2 = 14$

1. पहली बोलती फिल्म बनाने के लिए फिल्मकार अर्देशिर एम. ईरानी को प्रेरणा कहाँ से मिली? उन्होंने आलम आरा फिल्म के लिए आधार कहाँ से लिया ? विचार व्यक्त कीजिए।
2. सुदामा की दीनदशा देखकर श्रीकृष्ण की क्या मनोदशा हुई? अपने शब्दों में लिखिए।
3. 'साईकिल आन्दोलन' से पुदुकोट्टुई की महिलाओं के जीवन में कौन-कौन से बदलाव आए हैं?
4. ".....उन जंजीरों को तोड़ने का जिनमें वे जकड़े हुए हैं, कोई न कोई तरीका लोग निकाल ही लेते हैं....." आपके विचार से लेखक 'जंजीरों' द्वारा किन समस्याओं की ओर इशारा कर रहा है?
5. पहली सवाक फिल्म के निर्माता-निर्देशक अर्देशिर को जब सम्मानित किया गया तब सम्मानकर्ताओं ने उनके लिए क्या कहा था? अर्देशिर ने क्या कहा?

6. भारत में मिली-जुली समन्वय एवं सद्भाव की संस्कृति के विकास में किन-किनका योगदान रहा? कैसे?
7. मुगल शासक अकबर ने किस प्रकार की राजनीतिक एवं सामाजिक व्यवस्था स्थापित की?

प्रश्न 3. निम्नलिखित में से किसी एक विषय पर पर लगभग 200 से 250 शब्दों में निबन्ध लिखिए- 8

क. सोशल नेटवर्किंग- वरदान या अभिशाप

- प्रस्तावना
- सोशल नेटवर्किंग के लाभ
- सोशल नेटवर्किंग से हानियाँ
- उचित उपयोग के लिए सुझाव
- उपसंहार

ख. छात्र जीवन में अनुशासन

- अनुशासन का अर्थ और महत्व
- अनुशासन की प्रथम पाठशाला परिवार
- व्यक्तिगत और सामाजिक जीवन के लिए अनुशासन आवश्यक
- आदर्श, सभ्य मनुष्य बनने के लिए अनुशासन आवश्यक

ग. देशभक्ति

- देशभक्ति से तात्पर्य
- विभिन्नता में एकता के लिए देशभक्ति आवश्यक
- देशभक्ति में बाधक तत्व
- देशभक्ति बनाए रखने के लिए सुझाव

प्रश्न- 4 . समय के महत्व के बारे में जानकारी देते हुए अपने छोटे भाई/ छोटी बहन को पत्र लिखिए।

5

अथवा

सार्वजनिक पार्कों की समुचित सफाई नहीं होने पर सफाई-कर्मचारियों की शिकायत करते हुए नगर-निगम के स्वास्थ्य-अधिकारी को एक पत्र लिखिए।

प्रश्न-5 . संज्ञा किसे कहते हैं? कितने प्रकार की होती है? उन प्रकारों के बारे में बताइए। 4

प्रश्न-6. निम्नलिखित का प्रत्यय/उपसर्ग एवं मूल शब्द अलग-अलग करके लिखिए- 4

- | | |
|----------------|------------------|
| i. स्वाभिमानी | v. चचेरा |
| ii. कामयाबी | vi. शेरनी |
| iii. फ़िल्मकार | vii. स्वतन्त्रता |
| iv. सुलोचना | viii. पठनीय |
-